

હું તારી મહી બેસી ગયો છું,  
અંદર 'દાદા' બોલે છે.

હું 'દાદા'નો મા'તમા ને, 'દાદા' મારે માથે છે;  
બહિલો મારો મંગળિયો 'તે', 'દાદાજી'ને શૈણે છે.  
મહીલા 'દાદા' નિકાલ કરવા,  
'બાવા'ને હમઝાવે છે.---હું તારી...

અવ્વળ-બવ્વળ ગૂંચ-કષાયો, મંગળિયાને બાળે છે;  
તેનોયે જોનારો તું છે, દષ્ટિ દષ્ટા માંહે છે.  
સવળી સમજણ 'ફીટ' કરી લે,  
ભવડો છૂટવા માટે છે.

હગલાંવા'લાં 'ટેમ્પરવારી', ઊંધી આંટી બાંધે છે;  
ચોકકસ દુનિયા પોલંપોલી, ઢોલ્લક થાપે બાજે છે.  
ખોખાના ખાલીપા ભરવા,  
નિજભક્તિ પરમાર્થે છે.

જયકારાનાં કીર્તન ગાતાં, અમૃત ઝમવા માંડે છે;  
'દાદા' કૈંયે ગ્યા જ નથી પણ, હુદિયામાં બિરાજે છે.  
મારી અંદર બેહી ગે'લા,  
'દાદા ભગવાન' બોલે સે.  
દાદા ભગવાનના અસીમ જય જયકાર હો.

